



گورنر KATHY HOCHUL

فوری ریلیز کے لیے: 2024/24/9

گورنر HOCHUL کا نوجوانوں کی ذہنی صحت کے لیے اہم نوعیت کی خدمات میں معاونت کی خاطر تقریباً \$90 ملین کی فراہمی کا اعلان

نئی خدمات دارالحکومتی علاقے، مرکزی نیو یارک، فنگر لیکس، ہڈسن ویلی، شمالی ملک اور جنوبی سلسلے میں ہوں گی

پیچیدہ ذہنی صحت کے مسائل سے دوچار نوجوانوں کو بالمشافہ معاونت اور خدمات فراہم کی جائیں گی تاکہ بچے اور خاندان کو استحکام فراہم کیا جا سکے

گورنر Kathy Hochul نے آج اعلان کیا ہے کہ آئندہ پانچ برس کے دوران تقریباً \$90 ملین مالیت کی رقوم تفویض کی جائیں گی تاکہ ریاست بھر سے چھ فراہم کنندگان کو ایسی خدمات قائم کرنے میں مدد کی جائے جو پیچیدہ ذہنی صحت کے مسائل سے نبرد آزما نوجوانوں کو اہم نوعیت کی معاونت فراہم کرتی ہوں۔ ذہنی صحت کے ریاستی دفتر (State Office of Mental Health) کے زیر انتظام [کریٹیکل ٹائم ٹرانزیشن پروگرام \(critical time transition program\)](#) سے 17 سال کے درمیان کے نوجوانوں کے لیے خدمات سرانجام دے گا تاکہ انہیں بالمشافہ معاونت کے استعمال میں مدد دی جائے، بچے اور خاندان کو استحکام فراہم کیا جائے اور بچے کو ہنگامی شعبہ جات یا ہنگامی نفسیاتی پروگرامز میں طویل تر قیام سے گریز میں مدد دی جائے۔

"ان پروگرامز میں سرمایہ کاری کے ذریعے، ہم ذہنی صحت کے پیچیدہ مسائل سے دوچار مزید بچوں کو ان خدمات کی فراہمی میں مدد دے سکتے ہیں جن کی انہیں ضرورت ہے،" گورنر Hochul نے کہا۔ "ریاست نیو یارک، ریاست بھر میں بالمشافہ معاونت کے اختیارات کی فراہمی اور بعض صورتوں میں گھر جیسی ترتیب میں اس کی فراہمی کہ جہاں پر وہ بحالی کے دوران حسب ضرورت معیار کی نگہداشت حاصل کر سکیں، اس مسئلے کے حوالے سے ایک نیا نقطہ نگاہ اختیار کر رہی ہے۔"

OMH نے درج ذیل فراہم کنندگان میں سے ہر ایک کو تقریباً \$14.5 ملین سے زائد فراہم کیے ہیں، جس سے تمام فراہم کنندگان کو کل ملا کر دی جانے والی رقم تقریباً \$90 ملین ہو جاتی ہے۔ اس میں ہر ایک فراہم کنندہ کو اسٹارٹ اپ کی مدد میں دیے جانے والے \$100,000 شامل ہیں تاکہ پروگرام کا آغاز کرنے میں مدد کے لیے فوری معاونت کی جائے۔

- اسکینیکیٹیڈی کاؤنٹی میں نارٹھ ایسٹ پیرنٹ اینڈ چائلڈ
- اونونڈاگا کاؤنٹی میں ACCESS CNY
- مونرو کاؤنٹی میں ہل سائیڈ
- اورنج کاؤنٹی میں ری بیبیلیٹیٹیشن سپورٹ سروسز
- ایسیکس کاؤنٹی میں ایسیکس کاؤنٹی ARC
- بروم کاؤنٹی میں چلڈرنز ہوم آف وائیونگ کانفرنس

یہ چھ فراہم کاران [ایم وقت میں مداخلت](#) کا طریقہ عمل اختیار کریں گے، جو کہ شہادتوں پر مبنی ایک طریقہ عمل ہے جو کہ تبدیلی کی مدتوں کے دوران افراد کے لیے معاونتوں کو متحرک کرتا ہے۔ ان معاونتوں میں ذہنی صحت اور

رویہ جاتی علاج؛ دو طرفہ اور بحالی کی صلاحیتوں کی مشقیں؛ فنی اور تعلیمی منصوبہ بندی؛ خاندان یا نگہداشت فراہم کار کے لیے شدید نوعیت کی تعلیم؛ تمام اسٹیک ہولڈرز اور خدمت کے فراہم کنندگان کے مابین ربط؛ اور قیام اور معاونت کی موصولی کے لیے حسب ضرورت گھر جیسا منتقلی کا ماحول شامل ہیں۔

منتقلی کی ہر رہائشی ترتیب میں آٹھ کی تعداد تک نوجوانوں کو ٹھہرانے لائق گنجائش ہو گی۔ ان رہائش گاہوں میں 120 دن تک کے لیے بچوں کو رکھا جا سکے گا جس دوران وہ اپنے معاونتی نظاموں کو مطابقت دیں گے اور اپنی کمیونٹی میں واپسی کے لیے تیاری کریں گے۔

دفتر برائے ذہنی صحت کی کمشنر ڈاکٹر Ann Sullivan نے کہا، "ہاسپٹلز اور ایمرجنسی رومز سے گریز کرتے ہوئے، ہمارے نوجوانوں کو کمیونٹی پر مبنی ترتیب میں خدمات کی فراہمی ہمیشہ سے ہی ترجیح رہی ہے۔ یہ کریٹیکل ٹائم ٹرانزیشن پروگرام نوجوانوں اور ان کے خاندانوں کو ایک پرتپاک اور زخم بھرنے والا کمیونٹی کا ماحول فراہم کرے گا۔ یہ جدت آمیز پروگرام، مستقبل کے بارے میں اس سوچ پر مبنی نقطہ نگاہ کا نتیجہ ہے جس کا مظاہرہ گورنر Hochul نے ہماری ریاست کے ذہنی نظام کو تقویت بخشنے پر مسلسل زور دیتے ہوئے کیا ہے۔"

ایسے نوجوانوں کے حامل خاندان جو پیچیدہ ضروریات رکھتے ہیں اور وہ بیرونی مریضوں کے پروگرامز میں ان کا اندراج کروا رہے ہیں، انہیں ایسی اضافی معاونت کی ضرورت ہو سکتی ہے جو کہ فوری طور پر دستیاب نہ ہو۔ ایسے خاندان بارہا، خدمات کے انتظار کے دوران اور اگر وہ سمجھتے ہوں کہ وہ گھر پر اپنے بچوں کی بحفاظت نگہداشت نہیں کر سکتے، خود کو ہسپتالوں میں طویل تر قیام کرتے ہوئے پاتے ہیں۔

پیچیدہ ضروریات، بشمول ایک ساتھ ہونے والی نشوونمائی معذوریات اور ذہنی صحت کے حوالے سے مسائل کے حامل بچوں اور ٹین ایجرز کو کمیونٹی میں موزوں خدمات کے انتظار کے دوران نگہداشت کی بلند تر سطح سے برخاست کیے جانے میں تاخیر کا سامنا ہونے کا زیادہ امکان ہوتا ہے۔ ہسپتالوں میں قدرے طویل تر قیام کا نتیجہ پیچیدہ رویہ جاتی ضروریات کے حامل نوجوانوں پر منفی اثرات کی صورت میں سامنے آ سکتا ہے، بالخصوص ان کے لیے جنہیں اس سطح کی نگہداشت درکار نہ ہو۔

ریاست نیو یارک کی ہیلتھ کیئر ایسوسی ایشن (Healthcare Association of New York State) نے **فروری میں جاری ہونے والی ایک رپورٹ** میں ان مشکلات پر روشنی ڈالی تھی، جس میں بتایا گیا تھا کہ 2022 میں 52 ہسپتالوں میں کیے جانے والے سروے میں پتہ چلا ہے کہ بچوں سمیت 500 سے زائد افراد ڈسچارج کیے جانے کے لیے تیار ہونے کے بعد ایک مہینہ یا اس سے زائد وقت تک ہسپتالوں میں مقیم رہے۔ دیگر تجاویز کے علاوہ رپورٹ نے ادراکی یا نشوونمائی معذوریوں کے ساتھ زندگی گزارنے والے افراد کے لیے کرائسز ریسپانڈ ٹرانزیشن پروگرامز کا مطالبہ کیا تھا، تاکہ جس وقت وہ بیرونی مریضوں کے پروگرامز میں جگہ پانے کا انتظار کرتے ہیں، اس دوران وہ ضروری نگہداشت تک فوری رسائی اختیار کر سکیں۔

پروگرام کا ماڈل ریاست نیو یارک میں بچوں کے لیے خدمات فراہم کرنے والی دیگر ایسی ایجنسیوں کے ساتھ قریبی تعاون کے ذریعے تخلیق کیا گیا تھا جو کہ ریاست گیر سطح پر اس مسئلے کو حل کرنے کے لیے کلیدی کردار ادا کر رہی ہیں۔ ان میں ریاست کا دفتر برائے اطفال و خاندان کی خدمات (Office of Children and Family Services)، ریاست کا دفتر برائے نشوونمائی معذوریات (State Office for People with Developmental Disabilities)، ریاست کا محکمہ برائے تعلیم (Department of Education) اور کونسل برائے اطفال و خاندان (Council on Children and Families) شامل ہیں۔

دفتر برائے اطفال و خاندان کی خدمات کی کمشنر Dr. DaMia Harris-Madden نے کہا کہ، "گورنر Hochul نے ظاہر کیا ہے کہ وہ خاندانوں اور خدمات کے ان فراہم کنندگان کو سُن رہی ہیں جو کہ صحت کی خصوصی نگہداشت کی ضروریات کے حامل بچوں کے لیے سہولت کے خواہاں ہیں، جس کا ثبوت اس سرمایہ کاری اور دیگر متعدد پیش رفتوں سے ملتا ہے۔ یہ نظام پیچیدہ ذہنی صحت کی ضروریات کے حامل بچوں اور نوجوانوں کے ہسپتالوں میں طویل قیاموں میں جکڑا ہوا ہے، اور بحالی کے بعد کے مرحلے کے لیے محدود مواقع دستیاب رہے ہیں۔ اس کے باوجود اس نئی فنڈنگ اور شہادتوں پر مبنی ماڈل کے ذریعے، حکومت اور رضاکارانہ ایجنسیز کے پاس خاندانوں کو

یکجا رکھنے، بہبود کو فروغ دینے اور ہسپتالوں سے ڈسچارج ہونے والے بچوں کی اپنی کمیونٹیز میں واپس صحت مند انداز میں منتقلی کے عمل میں سہولت کاری کے لیے اضافی وسائل ہوں گے۔"

دفتر برائے نشوونمائی معذوریوں کے شکار افراد کی قائم مقام کمشنر Willow Baer نے کہا کہ، "اس فنڈنگ کے ذریعے گورنر Hochul اس فاصلے کو ختم کر رہی ہیں جو کہ نگہداشت میں پایا جاتا ہے، جو کہ بیک وقت پائی جانی والی بیماریوں کے حامل نیو یارک کے متعدد کم سن باشندگان کو متاثر کرتا ہے، ہسپتالوں میں ان کے قیام کو طویل بناتا ہے اور خاندانوں کو پریشان کرتا ہے۔ OPWDD کو ذہنی صحت کے دفتر اور ایوارڈ کے وصول کنندگان کے ہمراہ شراکت داری پر فخر ہے تاکہ نگہداشت کے شعبے میں اس جدت آمیز اور بے حد ضروری منتقلی پر مبنی نقطہ نگاہ کو اختیار کیا جا سکے۔"

ریاست میں تعلیم کی کمشنر Betty A. Rosa نے کہا کہ "آج بچے ڈپریشن، انزائٹی، اکیلے پن اور تنہائی کی غیر معمولی سطح کا تجربہ کر رہے ہیں۔ یہ مشکلات نوجوان افراد کی پیچیدہ ضروریات کی عکاسی کرتی ہیں، جو کہ یکساں طور پر پیچیدہ حل کی متقاضی ہیں۔ ذہنی صحت کی خدمات تک رسائی، ہمارے طلباء کی بہبود اور نشوونما کے لیے انتہائی ضروری ہے۔ گورنر Hochul اور ہمارے حکومتی شراکت داروں کے ساتھ مل کر، ہم ان ناگزیر معاونتوں اور وسائل کی فراہمی کے لیے بامعنی قدم اٹھانے کے لیے مستعد ہیں جو کہ ہمارے بچوں کے پھلنے پھولنے کے لیے ضروری ہیں۔"

کونسل برائے اطفال و خاندان کی ایگزیکٹو ڈائریکٹر Vanessa Threatte نے کہا کہ "یہ فنڈنگ یہ یقینی بنانے میں مدد دے گی کہ نیو یارک بھر کے وہ بچے جنہوں نے بدسلوکی، غفلت یا کسی سانحے کا سامنا کیا ہے یا جن کی پیچیدہ نفسیاتی و ادراکی اور نشوونمائی ضروریات زیادہ خصوصی یا سنگین نوعیت کی خدمات کی متقاضی ہیں، انہیں وہ درکار خدمات موصول ہوتی ہیں۔ کونسل برائے اطفال و خاندان جو کہ بین الایجنسی سطح پر ربط کو فروغ دینے کے لیے ذمہ دار ریاستی ایجنسی ہے، اس کی ایگزیکٹو ڈائریکٹر ہونے کے ناطے میں اس نئے پروگرام کے حوالے سے بطور خاص پرجوش ہوں اور فراہم کنندگان کے پرعزم گروہ کے ہمراہ گہرائی میں کام کرنے کی منتظر ہوں تاکہ ہم اپنے ریاست کے کمزور ترین نوجوانوں کو خدمات سے جوڑ سکیں۔"

ریاستی سینیٹر Samra G. Brouk نے کہا کہ "ایسی پیچیدہ ضروریات جن کی تکمیل نہیں ہوئی، ان کے حامل ہمارے نوجوانوں کو ایسی نگہداشت حاصل ہونی چاہیے جو کہ خاندانی سانحے کو کم کرتی ہو اور ہسپتالوں میں طویل تر قیام سے بچاتی ہو۔ نوجوانوں کی ذہنی صحت کی اہم خدمات میں معاونت کے لیے گورنر Hochul کے \$90 ملین کے ذریعے، ہم درست سمت میں آگے بڑھ رہے ہیں، نوجوان افراد جن کی پیچیدہ ضروریات کی تکمیل نہیں ہو سکی ہے، وہ آخر کار بالمشافہ توجہ، اہم وقت میں مداخلت اور مسابقتی نگہداشت موصول کریں گے، تاہم ہم یہ بھی جانتے ہیں کہ ابھی بہت سا ایسا کام باقی ہے جسے کر گزرنے کی ضرورت ہے۔ میں گورنر Hochul اور اپنے کمیونٹی شراکت داروں کے ہمراہ کام کرنے کی منتظر ہوں تاکہ یہ یقینی بنایا جائے کہ ہمارے خاندانوں کو ایسی ذہنی صحت کی اور رویہ جاتی معاونتیں حاصل ہوں جو کہ انہیں پھلنے پھولنے کے لیے درکار ہیں۔"

رکن اسمبلی Aileen Gunther نے کہا کہ "ہمارے نوجوان افراد مستقبل ہیں، اور یہ سرمایہ کاری ان کو زیادہ جامع، کمیونٹی پر مبنی نگہداشت فراہم کرے گی جو کہ نبردآزما ہیں۔ معاونت کے ان مقامی نظاموں کو تقویت دینے کا عمل بچوں پر فوری اثرات مرتب کرے گا، جبکہ ساتھ ہی ساتھ یہ ہمارے ایمرجنسی رومز اور نفسیاتی ایمرجنسی پروگرامز پر پڑنے والے بوجھ کو بھی کم کرے گا۔ اپنی زندگیوں میں آنے والے اس فیصلہ کن وقت میں اس فنڈنگ اور ہمارے نوجوانوں کی معاونت کے لیے گورنر کے عزم پر میں انہیں سراہتی ہوں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)